

DEĊIŻJONIJIET
TAL-
QRATI SUPERJURI TA' MALTA

L-EWWEL PARTI
QORTI TA' L-APPELL

L-EWWEL SEZZJONI — AWLA CIVILI

10 ta' Jannar, 1955

Imhallfin :—

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., LL.D.;
Chev. Onor. Dr. W. Harding, B.Litt., LL.D.

Notar Dr. Rosario Frendo Randon

versus

Onor. Dr. Paolo Boffa ne. et

**Kuruna — Triage — Beni Vakanti — Xoghlijiet Pubblici —
Drenagg — Ilma — Preskrizzjoni — Pussess — Art. 364,
2212 (1) u 2216 tal-Kodiċi Civili.**

Meta fil-kontratt ta' trasferiment ta' fond jissemma biss li giet trasferit il-fond, u ma jissemmiez espressament illi giet anki trasferitu l-parti tat-trieg koerenti mieghu, ma jistgħax jingħad illi dik il-parti tat-trieg giet trasferitu mal-fond; u għalhekk dik il-parti tibqa' proprjetà ta' min kien jippossjediha qabel dak it-trasferiment.

Il-beni vakanti huma tal-Kuruna; u vakanti huma dawk il-beni li ma għandhomx sid, għax gew minnu abbandunati, jew għax is-sid

tagħhom miet mingħajr ma hallew l-eredi u lanqas suċċessuri irregolari. U min jallègja li xi beni huma vakanti, irid jipprova li daww il-beni ma għandhomx sija, jev li sidhom miet mingħajr ma hallew l-eredi jew suċċessuri irregolari; u mhux bittejjed li huwa jallegja li ma jirriżultax min issuċċieda lil dik il-persuna li kienet tippossjedi daww il-beni.

Konsegwentement, meta l-parti tat-trieq koerenti mal-fond li giet trasferit ma tkunx giet trasferita mal-fond, u għalhekk bagħget tappartjeni lil min kien jippossjediha qabel dak it-trasferiment, ma jistgħax jigi sostant li dik il-parti tat-trieq saret tal-Gvern għax hija vakanti, semplicement għax ma kux magħruf min issuċċieda lill-persuna li kienet tippossjedi dik il-parti tat-trieq qabel ma sar it-trasferiment tal-fond.

Lanqas ma' jista' jigi sostant li dik il-parti tat-trieq saret tal-Gvern bil-preskrizzjoni immemorjali, jew almenu trigenarja, jekk ma jirriżultax li l-Gvern irreklamaha jew b'xi mod wera l-intenzjoni tiegħu li jakkwistaha, u li kellu l-pussess tagħha riestit bil-karattri li trid il-ligi għall-finijiet tal-preskrizzjoni akkwizitiva, u għat-żmien preskritt mill-ligi għal dik il-preskrizzjoni. U ma jistgħax jingħad li l-Gvern kellu dak il-pussess għax xi darba għamel xi xogħlijiet fit-trieq, bħal ma huma l-mogħdiji tad-drenagg u ta' l-ilma; għax daww ix-xogħlijiet għandhom jigu kunsidrati li saru għal skop ta' utilità pubblika, u mhux bħala atti kostitwenti pussess għall-finijiet tal-preskrizzjoni.

U kieku stess il-Gvern kellu dak il-pussess, lanqas ma jista' jingħad li l-Gvern akkwista dik il-parti tat-trieq bil-preskrizzjoni, jekk il-Gvern qatt ma jkun irreklamaha; għax mhix aċċettabbli l-allegazzjoni li, jekk il-Gvern kellu dak il-pussess, allura l-preskrizzjoni operat ruħha favur tiegħu "ipso jure" u ma jistgħax jirrinunzja għaliha.

Trieq vicinali hija preżunta trieq pubblika, u kwindi proprjetà ta' l-istat, fil-każ biss li ma jirriżultax li originarjament dik it-trieq giet konstrwita fuq art privata; ultrimenti t-trieq hija privata, u l-preżunzjoni li t-trieq hija pubblika ma tikkonkorriż. U t-trieq vicinali, avolja privata, hija suġġetta għas-servitù pubblika ta' transitu u ta' użu; u l-Gvern għandu dritt jagħmel fiha, mhux "jure gestionis", imma "jure imperii", daww ix-xogħlijiet li jek-

tiegħu fl-interess tal-pubbliku; imma l-oneri tat-trieq jibqa' fuq il-privat, għax it-trieq tibqa' tal-privat.

It-trieq ma ssirz tal-Gvern bil-preskrizzjoni akkwizitiva meta l-Gvern qatt ma ppretenda, u ma jippretendix, li akkwista t-trieq; għax l-użukazzjoni ma tistgħax tigi imposta fuq il-parti li ma tridkies u ma hix qeghedha tirreklamaha. U biez il-Qorti tagħti effett għall-preskrizzjoni, jekk tigi li tigi allegata mill-parti interessata.

Il-Qorti; — Rat l-att ta' citazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur, wara li ppremetta illi huwa hu proprjetarju tad-dar "Villa Belveder", San Giljan, li tagħti fuq Bay Street; u illi huwa, bhala aventi kawża ta' Dr. Achille Mamo, ma għandux il-proprjetà tal-parti tat-trieq in kwistjoni adjaċenti għad-dar tiegħu; u illi din it-trieq in kwistjoni, jew aħjar il-bieċa minnha insemmija, hi "via publica", u l-Gvern għandu l-pussess, jekk mhux immemorjali almenu triġenarju, tagħha, u għalhekk hi proprjetà tal-Gvern; talab illi, premessi d-dikjarazzjonijiet kollha neċessarji u mogħtija l-provvedimenti kollha opportuni, jigi dikjarat u deċiż minn din il-Qorti (1) illi l-parti ta' Bay Street, San Giljan, adjaċenti għall-Villa Belveder, konfinata mill-majjistral ma' Strada Birkirkara, mill-lbiċ ma' beni tal-attur, mix-xlokk ma' parti oħra tal-istess trieq, u mill-grigal ma' prolungament ieħor tal-istess trieq, koerenti mal-beni ta' l-eredi ta' Giuseppe Sammut, mhix proprjetà tiegħu; u (2) illi l-insemmija parti ta' Bay Street, hi proprjetà tal-Gveru għar-raġunijiet insemmija u kif jirriżulta fit-trattazzjoni tal-kawża. Bl-ispejjeż kontra l-konvenuti, jew min minnhom, li gew ingunti biex jidbru għas-subizzjoni;

Rat in-nota ta' l-eċċezzjonijiet tal-konvenuti kollha, fil-kwalità tagħhom fuq insemmija, li biha jeċċepixxu, preliminarment, illi l-ewwel domanda hija superfluwa, għaliex diretta għal dikjarazzjoni negattiva li ma tistax tkun bażata hliet fuq il-prova kuntrarja li tikkostitwixxi l-meritu tat-tieni domanda, u anzi ssegwi neċessarjament mit-tieni domanda, mingħajr ebda neċessità ta' dikjarazzjonijiet oħra; fil-meritu, illi l-attur jammetti illi huwa proprjetarju ta' bini adjaċenti għat-trieq fil-kwistjoni, u għalhekk huwa preżunt proprjetarju tat-trieq; din il-preżunzjoni mhix suxxettiva ta' prova kun-

trarja hliet fir-relazzjonijiet bejn il-prezunt proprjetarju u t-terzi, u l-Gvern taht ebda aspett ma jista' jigi kunsidrat bhala terz f'din il-kwistjoni (art. 13 (9) (ii) Kap. 13); illi anki jekk, ghal grazzja ta' l-argument, il-Gvern huwa terz, l-azzjoni ta' l-attur tibqa' dejjem ghal kollox infondata, billi (a) il-preskrizzjoni akkwizitiva bil-pussess trentennali ma toperax "di pieno diritto", u ma tistax tigi kunsidrata jew indagata hliet meta tigi nkovata mill-parti li talvolta tkun iddekorriet favur taghha, kif ghandu jigi dejzunt mill-art. 2216 tal-Kodiċi Civili, (b) u l-Gvern qatt ma ppossjeda t-trieq fil-kwistjoni, u wisq anqas ippossjediha bil-kondizzjonijiet indikati fl-art. 2212 (1) ghall-finijiet tal-preskrizzjoni; u illi t-trieq qatt ma giet trasferita lill-Gvern;

Rat is-sentenza ta' dik il-Qorti tat-23 ta' Novembru, 1953, li biha ddecidiet billi rrespingiet it-tieni talba ta' l-attur, bl-ispejjez kontra tieghu, u halliet il-kawza "sine die", riappuntabili b'rikors minn kull waħda mill-partijiet, biex eventwalment tigi trattata l-ewwel talba, wara illi s-sentenza tkun għaddiet f'gudikat; billi dik il-Qorti kkunsidrat;

Illi, kif gie rilevat fit-trattazzjoni tal-kawza, u kif jidher minn nota ta' l-osservazzjonijiet ta' l-attur, jirrizulta illi dana hu l-proprjetarju tad-dar "Villa Belveder", li qeghda fi Trieg Birkirkara, kantuniera ma' Bay Street, San Giljan. B'sentenza tal-31 ta' Mejju, 1949, il-Qorti Kriminali tal-Magistrati tal-Pulizija Gudizzjarju ta' Malta sabet lill-attur hati, u kkundannatu, talli fl-ahhar sitt xhur mid-data ta' l-akkuza huwa kien halla l-parti tat-trieq, koerenti mal-proprjeta' tieghu, fi stat hazin. L-attur appella minn dik is-sentenza, u fit-tieni istanza huwa eccepaxxa illi mhuwiex proprjetarju tal-parti tat-trieq fil-kwistjoni, u illi dik il-proprjeta' hi tal-Gvern. Il-Qorti ta' l-Appell, fuq dik l-eccezzjoni, issoprassediet minn dak l-appell biex l-attur ikun jista' jgħib 'il quddiem il-prensjoni tieghu f'sedi civili. U hekk giet din il-kawza;

Illi l-attur qiegħed jitlob zewg dikjarazzjonijiet; (1) illi huwa mhuwiex il-proprjetarju tal-parti tat-trieq fil-kwistjoni, u (2) illi dik il-parti tat-trieq hi proprjeta' tal-Gvern. Kif jidher mill-verbal tas-seduta tas-16 ta' Novembru, 1953, il-partijiet jaqblu illi dina l-Qorti tiddecidi qabel xejn it-tieni

domanda, u dan minghajr preġudizzju ta' l-ewwel domanda u ta' l-eċċezzjonijiet relattivi għaliha;

Ikkunsidrat, dwar it-tieni domanda ta' l-attur;

Illi l-attur jibbaża l-pretensjoni tiegħu fuq dawn ir-ragunijiet:— (1) it-trieq fuq imsemmija fetahha Salvatore Baldacchino; dan beva fuqha fond, il-lum "Villa Belveder"; b'kontratt fl-atti tan-Nutar Pietro Mifsud tad-19 ta' Diċembru, 1884, l-eredi u l-arnula ta' Salvatore Baldacchino ittrasferew dak il-fond lil Dr. Achille Mamo, li minnu ghandu kawża l-attur, imma ma ttrasferewlux ukoll il-parti tat-trieq koerenti miegħu, u għalhekk dik l-istess parti tat-trieq ma għaddietx għand Dr. Mamo; mbux magħruf min issucċieda lil Salvatore Baldacchino fil-proprjetà tat-trieq, u għalhekk it-trieq tista' tiġi kunsidrata bhala abbandunata, u l-beni vakanti huma tal-Gvern; (2) il-Gvern ghandu wkoll il-pussess triġenarju, anzi immemorjali, ta' din it-trieq, kif ukoll il-pussess ordinarju, billi huwa fis-sena 1903, għadda minnha d-drenagg. fis-sena 1905 sewwiha, u fis-sena 1914 għadda l-ilma minnha; (3) l-istess trieq hi ukoll tal-Gvern għax, in teorija, it-trieqat jappartjenu lill-Istat, peress illi huma destinati għall-użu tal-pubbliku;

Illi, dwar l-ewwel sottomissjoni ta' l-attur, jirriżulta illi bil-kuntratt ġa msemmi l-mara tal-mejjet Salvatore Baldacchino u ulied dan ittrasferew lil Dr. Achille Mamo, li xtara u akkwista, il-fond li l-lum jidher illi hu dak Villa Belveder, proprjetà ta' l-attur, u l-parti tat-trieq koerenti ma' l-istess fond ma gietx trasferita lill-akkwiredent. Konsegwentement, ladarba b'dak il-kuntratt jissenma biss illi gie trasferit il-fond, u ma jissenmiex espressament illi giet trasferita miegħu l-parti tat-trieq koerenti miegħu, ma jistax jinghad illi l-istess parti tat-trieq giet trasferita mal-fond (Vol. XVIII-II-134; XXI-I-468; XXIX-II-893). Għalhekk l-attur jissottometti illi dik il-parti tat-trieq, ladarba ma gietx trasferita lil Dr. Achille Mamo, baqgħet ta' l-eredi u suċċessuri ta' Salvatore Baldacchino; imma billi minn inkien ma jirriżulta min issucċieda lil ta' Baldacchino fil-proprjetà ta' din it-trieq (fol. 54), l-istess tista' tiġi kunsidrata bhala abbandunata jew vakanti,

u bhala tali saret u hi proprietà tal-Gvern, billi l-beni vakanti huma tal-Gvern;

Dwar daqshekk jinghad illi l-attur ma ppruvax illi dik il-parti tat-trieq giet mis-sid jew mis-sidien tagħha abbandunata, u lanqas illi l-istess saret vakanti. Huma meqjusa bhala abbandunati dawk il-beni "che il proprietario ha abbandonato con intenzione di non esserne proprietario" (Baudry-Lacantinerie, Delle Successioni, Vol. I, para. 34; Laurent, Diritto Civile, Vol. VI, para. 39); u l-attur ma ppruvax illi s-suċċessuri ta' Salvatore Baldacchino abbandunaw dik il-parti tat-trieq bl-intenzjoni li ma jehduhix iżjed; anzi, kif jghid l-istess attur, dawn is-suċċessuri mhumiex magħrufa, u għalhekk huwa ma jistax jghid jew jaf dawn x'ghamlu;

Skond il-ligi (art. 364 Kap. 23), il-beni bla sid huma tal-Kuruna. Skond il-Kodiċi Franċiż, "tutti i beni vacanti e senza padrone appartengono al dominio pubblico" (art. 539); "tutti i beni che non hanno padrone appartengono allo Stato" (art. 813). Lill-Kuruna jappartjenu l-beni vakanti, jew dawk li tagħhom m'hemmox la eredi u lanqas suċċessuri irregolari (Laurent, Diritto Civile, Vol. IX, para. 145). U, kif inghad, l-attur ma ppruvax illi dik il-parti tat-trieq ma għandhix sid jew sidien, jew illi ma baqgħax eredi jew suċċessuri, anki irregolari, ta' Salvatore Baldacchino, imma biss allega illi ma jirriżultax min issuċċieda lil ta' Baldacchino. Fiż-żewġ każi, mbagħad, l-attur lanqas ma pprova illi l-Gvern qatt ippretenda illi dik il-parti tat-trieq saret tiegħu għaliex giet minn siċha abbandunata, jew illi l-Gvern, bhala l-aħbar mis-suċċessuri "ab intestato", u fin-nuqqas ta' preżentazzjoni ta' eredi legittimi jew suċċessuri irregolari ta' Salvatore Baldacchino, irreklama dik il-parti tat-trieq;

Għalhekk din is-sottomissjoni ta' l-attur mhix sostenibbli; Illi, dwar it-tieni sottomissjoni fug imsemnija, l-attur jippretendi illi dik il-parti tat-trieq saret tal-Gvern bil-preskrizzjoni akkwizitiva immemorjali, jew almenu triġenarja. Skond il-ligi, il-preskrizzjoni akkwizitiva hi dak il-mod ta' akkwist ta' jedd b'possess kontinwu, u mhux miksor, paċifiku, publiku, u mhux ekwivoċu, għal żmien li trid il-ligi (art. 2212 (1) Kap. 23). Bhala tali, il-preskrizzjoni akkwizi-

tiva hi dritt "che ci fa acquistare il dominio di proprietà di una cosa" (Pothier, Della Prescrizione, art. prel.); hi dak il-mezz "di acquistare la proprietà dei beni e certi diritti reali" (Duranton, Della Prescrizione, Tomo XXI, para. 75); dik "con la quale si acquista un diritto" (Laurent, Diritto Civile, Vol. XXII, para. 1.); dik "che ci fa acquistare la proprietà di una cosa" (Baudry-Lacantinerie, Della Prescrizione, para. 24). It-tagħlim tad-dottrina ġuridika hu għalhekk unanimità illi l-preskrizzjoni tista' tiġi biss invokata minn dak li jkun jrid jeżerċitalha, u qatt ma tista' tiġi mposta fuq hadd kontra r-rieda tiegħu, billi, kif jesprimi ruħu r-Ricci (Diritto Civile, Vol. V, para. 146), "..... la legge non può, nè vuole, attribuire questo diritto a chi ha in suo favore il tempo necessario ad indurre la prescrizione contro la volontà di lui, in omaggio al principio che non si può alcuno obbligare ad acquistare un dominio contro sua volontà". Għalhekk, ladarba l-Gvern ma jidherx illi qatt irrekla ma, jew b'xi mod wera l-intenzjoni li jrid jakkwista dik il-parti tat-trieq, l-istess ma tistax tiġi kunsidrata li giet akkwistata minnu bil-preskrizzjoni;

Illi lanqas ma tista' tiġi milqugħa s-sottomissjoni l-oħra ta' l-attur, dik jiġifieri li l-Gvern kellu l-pussess ordinarju ta' l-istess parti tat-trieq, billi, kif jallega l-attur, il-Gvern neħha l-parapett tad-dar tiegħu, fl-1903 għadda minn hemm id-drenagg, fl-1905 sewwa dik it-trieq, u fl-1914 għadda l-ilma minnha. Mill-provi jirrizulta biss illi fis-sena 1909 il-Gvern sewwa parti minn dik it-trieq, imma mhux il-parti tat-trieq fil-kwistjoni, wara li d-Dipartiment ta' l-Ilma kien eżegwixxa xi xogħlijiet hemmhekk; imma għe abbondantement pruvat illi l-parti tat-trieq fil-kwistjoni qatt ma ssewwiet, la mill-Gvern u lanqas minn hadd;

Imma, ukoll jekk il-Gvern għamel xi xogħlijiet bħal dak tal-moġħdija tad-drenagg, kif allegat mill-attur, l-istess xogħlijiet għandhom jiġu kunsidrati li saru għal skopijiet ta' utilità pubblika, u mhux bħala atti kostitwenti pussess għall-finijiet tal-preskrizzjoni (Vol. XXIV-I-745). U anki kieku kien hemm dan il-pussess, ma jstax jingħad, għar-raġunijiet fuq imsemmija, illi l-Gvern akkwista bil-preskrizzjoni dik il-

parti tat-trieq, ladarba huwa qatt ma rreklamaha. L-attur jissottometti illi, jekk il-Gvern kellu dak il-pussess, il-preskrizzjoni operat fih "ipso jure", u l-Gvern ma jistax jirrinunzja ghaliba. Imma, kif jgħallem ir-Ricci (loc. cit.), "quando noi diciamo che la prescrizione opera anche prima che sia opposta, non escludiamo il concorso necessario della volontà di colui che ha in suo favore la prescrizione relativa all'acquisto del diritto concesso dalla legge come effetto della prescrizione";

Illi, dwar it-tielet sottomissjoni, l-attur jippretendi illi t-trieq ġa msemmija hija trieq pubblika, għaliex taqa' taht il-kategorija ta' dawk li fid-Dritt Ruman kienu jissejbu "vicinales". F'dan id-Dritt it-trieqat kienu jiġu distinti fi tliet kategoriji, skond il-prinċipju klassiku ta' Ulpiano, li bih "viarum quaedam publicae sunt, quaedam privatae, quaedam vicinales" (fr. 2 para. 22 Dig Ne quid in hoc loc. publ.). Trieqat vicinali kienu dawk li "in vicis sunt, vel quae in vicos ducunt". Però, il-Liġi Rumana kienet tippreżumi ta' proprjetà demanjali trieq konvicinali meta ma kienx jiġi pruvat illi originarjament dak it-trieq kienet ġiet kostruwita fuq proprjetà privata; anzi d-Dritt Ruman kien japplika l-istess preżunzjoni anki meta, għalkemm it-trieq vicinali kienet ġiet kostruwita fuq art privata, b'dan kollu ma jkunx baqa' ebda memorja ta' l-ispettanza privata ta' din l-art. "Viae vicinales quae ex agris privatorum collatae factae sunt, quarum memoria non exstat, publicarum viarum numero sunt" (fr. 3 Dig. De locis et itin. publ.), "Viae vicinales de jure privatae non autem publicae censentur, quatenus exstat memoria quod ex adiacentibus privatorum agris conflatae sunt, secus autem si talis memoria exstat, cum tunc inter publicas potius numerandae" (Kardinal De Luca, De Servitutibus, Disc. 69, no. 3);

L-istess prinċipji ġew adottati mill-ġurisprudenza ta' dawn il-Qrati (Vol. X, 270), u mill-ġurisprudenza taljana (Coen, voce Strade Vicinali, para. 12, 13);

Stabbiliti dawn il-prinċipji, lanqas l-aħħar pretensjoni ta' l-attur ma hi sostenibili. Tabilhaqq, mill-kuntratt f-atti tan-Nutar Giuseppe Antonio Parodi tat-3 ta' Ġunju, 1862, jirriżulta illi Salvatore Baldacchino kien akkwista minnġhand

Guglielmo Grant u oħrajn porzjoni tal-ghalqa msejha "Ic-Ceas tal-Kalkara", li kienet tikkomprensi "canne diecinnove e palmi quattro maltesi in lunghezza e canne sette e tre palmi in larghezza". Fuq din il-porzjoni ta' art Salvatore Baldacchino bona dar, il-hun Villa Belveder, proprjetà ta' l-attur, li bieghha lil Dr. Achille Mamo bil-kuntratt tad-19 ta' Dicembru, 1884, fl-atti tan-Nutar Pietro Mifsud. B'dan il-mod jidher ċar mhux biss illi l-parti tat-trieq fil-kwistjoni giet formata "ex agris privatorum", imma hu ukoll magħruf meta saret il-formazzjoni ta' dik it-trieq. Għalhekk ma tikkonkorrix f'dan il-każ il-preżunzjoni li dik il-parti tat-trieq hi viċinali u publika. L-attur, imbagħad, jammetti fix-xhieda tiegħu (fol. 18 tergo) illi qatt ma kien hemm trasferiment ta' l-istess parti tat-trieq lill-Gvern;

Illi f'dawn je-ċirkustanzi ma jidherx illi l-parti tat-trieq ġa imsemmija hi tal-Gvern;

Rat fil-fol. 100 il-petizzjoni ta' l-attur, li biha talab li tiġi revokata s-sentenza fuq imsemmija, u li tiġi akkolta t-tieni domanda kontenuta fl-att taċ-ċitazzjoni; bl-ispejjeż kontra l-konvenuti nomine;

Omissis;

Ikkunsidrat;

Il-pont devolut għad-deċiżjoni ta' din il-Qorti huwa dak kontenut fit-tieni domanda taċ-ċitazzjoni, vwoldiri jekk il-parti ta' Bay Street, imsemmija fiċ-ċitazzjoni, hijiex proprjetà tal-Gvern, kif jippretendi l-attur, jew le. B'dan l-appell il-Qorti mhix imsejha tgħid jekk dik il-parti ta' l-imsemmija trieq hijiex jew ma hijiex proprjetà ta' l-attur, għax dan il-punt hu meritu ta' l-ewwel domanda. Hu intuwitiv li l-prova ta' dak li l-attur jippretendi, li ċjoè dik il-parti tat-trieq hi tal-Gvern, tmiss lilu;

It-tezi ta' l-attur hi din: it-trieq in kwistjoni fetahha Salvatore Baldacchino; meta l-eredi tiegħu u l-arma tiegħu ttrasferew lil Dr. Achille Mamo, awtur ta' l-attur, il-Villa Belveder, ma kienetx kompriza fit-trasferiment il-parti tat-trieq koerenti mal-Villa; ma jirriżultax min huma s-sucċesuri attwali ta' Baldacchino; kwindi it-trieq tista' tiġi kun-

sidrata bhala abbandunata; il-beni vakanti huma, skond il-ligi, tal-Gvern; ergo t-trieq hija tal-Gvern. In subordine, kompli jargumenta l-attur, it-trieq hi tal-Gvern in forza ta' preskrizzjoni akkwizitiva bazata fuq il-pussess trigenarju, jekk mhux immemorjali;

Ikkunsidrat, fuq l-ewwel parti tat-tezi ta' l-attur;

Skond l-art. 364 tal-Kodiċi Ġivili (Kap. 23 Ediz. Riv.), il-beni vakanti huma tal-Kuruna;

In-"nodum juris" huwa x'ishuma "beni vakanti";

Id-dispożizzjoni tal-Kodiċi Malti giet introdotta fis-sistema malti mill-legislatur Sir Adrian Dingli, li fin-Notamenti tiegħu relativi għal dan l-artikolu, qal hekk:— "Fr. 539 — Sic. 464 — Non lo trovo in altri. In tutti si fa la distinzione fra beni dello Stato e beni Comunali, che a noi è inapplicabile. Nel Diritto Romano, i beni vacanti potevano essere prescritti, sebbene le cose del fisco non lo potevano";

Għandu jiġi notat li, mentri l-artikolu tal-Kodiċi Malti jgħid sempliċement li l-beni vakanti huma tal-Kuruna, bla ebda aġġunta jew kelma oħra, dawn tal-Kodiċi Franċiż u Sikulu filhom kliem oħra. L-art. 539 tal-Kodiċi Franċiż, fil-versjoni tal-jana, jgħid hekk:— "Tutti i beni vacanti e senza padrone, e quelli delle persone che muoiono senza eredi, o le cui eredità sono abbandonate, appartengono al demanio pubblico". L-art. 464 tal-Codice delle Due Sicilie jwriproduċi kelma b'kelma d-dispożizzjoni franċiża;

Għalkemm fil-komment ta' Dingli hemm il-kliem "non la trovo in altri", eppure fil-Kodiċi ta' Parma tal-1820, fl-art. 397, kien jingħad hekk:— "Appartengono allo Stato..... i beni vacanti e quelli delle persone che muoiono senza eredi, o le cui eredità sono abbandonate". U fil-Kodiċi tas-Sardegna tal-1837, fl-art. 431, jintqal:— "Il disposto degli articoli non è applicabile alle nè ai beni vacanti, o provenienti da successioni senza eredi, od abbandonate";

Il-beni vakanti, skond diversi awturi, għandhom jiġu distinti mill-beni "nullius"; għax mentri dawn, kontemplati fil-Kodiċi Malti, fl-art. 598 Kap. 23, huma kapaċi ta' okkupazzjoni, il-beni vakanti ma humiex suġġetti għad-dritt ta' l-ewwel okkupant. Difatti, il-Marcadè jgħid (Vol. 4, pag.

71);— “Questo articolo, attribuendo allo Stato tutti i beni vacanti e senza padrone, e così rigettando il diritto del primo occupante”;

Dippjù, ir-“res nullius” ma kienet qatt ta' hadd, mentri skond il-kommentaturi franciżi, “biens vacants et sans maître”, huma dawk “dont les anciens propriétaires sont décidés ou ont disparu, et dont personne n'est plus admis à réclamer la propriété” (Aubry et Rau, Vol. II);

Il-Merlin (Rep. Giurisprudenza) jghid :— “Beni Vacanti — Son quelli il di cui padrone non è conosciuto, e che perciò vengono riputati non appartenenti ad alcuno. Tali sono i beni derelitti, i fondi deserti, ecc.”;

Il-komment tal-Laurent (Vol. VI, para. 39, p. 43) huwa forsi aktar Prattiku, u hu f'dan is-sens :— “Il principio degli articoli 539 e 713 si applica agli immobili quando ve ne ha di vacanti; il che non può accadere che nelle grandi calamità, la peste o la guerra Perchè vi sia luogo al principio, bisogna supporre che un proprietario abbandoni un immobile con intenzione di non averlo più il che non accadrà nelle nostre società moderne, in cui gli uomini sono sì avidi di proprietà”;

Hu ta' min jinnota, intant, li l-Baudry (Success. Vol. I, p. 9), fil-kommenti tieghu dwar dan l-artikolu 539 tal-Kodiċi Franciż, u dwar l-artikolu 713 ta' l-istess Kodiċi, li “servatis servandis” jikkorrispondu għall-artikoli 598 u 870 tal-Kodiċi Malti, jinklina li jirritjeni li dawn iż-żewġ artikoli “riguardano esclusivamente le successioni vacanti”. U l-Pothier, mill-kliem li juża, pjuttost jidher li kellu din l-idea f'moħħu, għax (Tratt. Tomo III, p. 10) jghid hekk :— “Anche i beni vacanti di una persona che non lascia eredi non appartengono propriamente ad alcuno; ma i particolari non hanno perciò diritto di impadronirsene, avendolo il solo fisco esclusivamente ad ogni particolare”;

Il-kommenti li jagħmel il-Giordano dwar l-art 464 tal-Codice delle Due Sicilie, identiku għal dak franciż (p. 194), hu interessanti; għax, milli jidher, hu jassimila l-beni vakanti għar-“res nullius” tad-Dritt Ruman, fejn jghid :— “Siffatto articolo parla delle proprietà vacanti che i Romani riconob-

bero sotto il nome di 'res nullius'.....". Biss jeskludi d-dritt ta' okkupazzjoni ghar-rigward taghhom, fejn ighid:— "Quindi la nostra legislazione non riconosce, come il diritto antico, quella "adprehensio rerum corporalium" di qualsiasi del popolo, ma tutto ciò che potrebbe ritenersi cosa 'nullius' si devolve di dritto a favore dello Stato";

Fid-Dritt Ruman, il-konċett ta' beni vakanti kien dak espost mil-Haimberger (Trattat tad-Dritt Ruman, tradott mit-tesk minn Dr. Casimiro Bosio), para. 82, pag. 46, b'dawn il-kliem:— "Le cose vacanti sono quelle che, o non furono mai proprietà di alcuno, e cessarono di essere contro la volontà del proprietario, senza che però siano passate in dominio di altri ('res nullius stricte tales'), o alle quali il proprietario rinunziò senza cedere ad un terzo il suo dominio sovresse". Din id-definizzjoni ghandha dawn il-preggi: tiddefinixxi l-kelma 'vakanti' "ut sic" bla ebda kelma oħra amplifikativa, èjoè tiddefenixxi l-beni vakanti, kif huma fid-dispożizzjoni tal-Kodiċi Malti; u dippju, hi bażata fuq testi ta' l-Istituzzjoni tad-Dritt Ruman, citati in kalċe mill-Haimberger. L-anqas għandu jintnesa li fl-Annotazzjoni ta' Dingli fuq riportata hemm imsemmi d-Dritt Ruman, vwoldiri li dan id-Dritt kien fi hsiebu meta vverga d-dispożizzjoni ta' l-art. 364; kif l-anqas għandu jintnesa li hu prinċipju tradizzjonali tas-sistema mali li d-Dritt Ruman hu l-"Jus Commune" li għalheh jistghu jirrikorru t-tribunali fejn ma hemmx dispożizzjoni interpretativa lokali (App. "De Piro vs. Grech Delicata", 7 ta' Jannar 1885);

Issa, f'dan il-każ jirriżulta li ċertu Salvatore Baldacchino, b'kuntratt tan-Nutar Giuseppe Paroli tat-30 ta' Gunju 1862 (fol. 79), xtara s-sit hemm indikat minn għand ċerti Grant, u fost kondizzjonijiet oħra obbliga ruħu b'dan il-mod:— "Più, che il detto compratore si obbliga a sue spese formare la metà della strada, e quella parte di strada indicata dal detto Perito Bonavia nella suddetta inserta pianta, e nel modo ivi designata secondo l'arte";

B'kuntratt tan-Nutar Pietro Mifsud tad-19 ta' Dicembru, 1884 (fol. 64), l-arnla u l-eredi ta' dan Baldacchino bieghu li Dr. Achille Mamò l-fondi in parola (Villa Belveder). Il-

parti tat-trieq, li kellha tiġi formata minn Baldacchino skond l-att Parodi, ma gietx kompriza fit-trasferiment; cjoè ma ssemmieté hliet bhala waħda mill-konfini; u kif gie ritenut fil-ġurisprudenza lokali (ara P.A. "Gatt vs. Sant Fournier" 3 ta' Marzu 1902, u P.A. "Mifsud vs. Gauci, 18 ta' Jannar 1936), "fil-bejgħ ta' fond ma tingħaddx bhala trasferita wkoll biċċa mit-trieq privata li tkun tmiss miegħu, kemm id-darba fl-att tat-trasferiment ma jingħaddx ċar u tond li biċċa mit-trieq hi trasferita wkoll, għalkemm it-trieq tkun isservi biex minnha wieħed jgħaddi għall-fond mibjugħ". L-attur akkwista minn għand is-suċċessuri ta' Dr. Achille Mamo (xhieda tiegħu fol. 19). Għalhekk din il-biċċa trieq ma hix beni li qatt ma kellha padrun. Bl-att Parodi sar padrun tagħha Salvatore Baldacchino, u bit-trasferiment favur Dr. Achille Mamo s-suċċessuri jew aventi kawża ta' Salvatore Baldacchino ma żvestewx ruħhom mill-proprjetà ta' dik il-parti tat-trieq;

Issa, skond dak li gie espost dwar is-sinifikat tal-kelma "vakanti", ċert hu li din il-biċċa trieq ma tistax titqies vakanti għax qatt ma kellha padrun dirett; infatti, l-ewwel kien padruni tas-sit ċerti Grant, imbagħad sar padrun tagħha Salvatore Baldacchino, li fetagħha, kif jidher anki mill-kliem tas-sentenza li kopja tagħha hemm fol. 40 (ara l-ewwel para. fol. 30);

L-aqas jidher li tista' titqies vakanti għax giet abbandunata l-proprjetà tagħha. Infatti, l-attur ma ta ebda prova soddisfaċenti ta' dan l-abbandun, u dippju ta' abbandun tali li jabdika d-domicju tal-baġa (ara b'analogija "Jones vs. Spiteri", 19 ta' Jannar, 1858, col. la. pag. 25, Kollez.). Ma hemm ebda prova li tista' tikkonvinċi l-Qorti li s-suċċessuri jew aventi kawża ta' Salvatore Baldacchino ma jeżistux aktar, jew, jekk jeżistu, li huma riedu jabdikaw il-proprjetà tat-trieq. Il-fatt sempliċi li wieħed ma jafx jekk jeżistux jew le ma kux biżżejjed biex il-Qorti tiġi għall-konklużjoni li t-trieq hi issa beni vakanti li jwissu lil-Kuruna. Mhux biżżejjed, u mhux korrett, li wieħed faċilment jippreżumi li s-sid hu, fil-komment ta' Aubry et Rau, "disparu", semplicement għax ma jafx min hu, jew li jippreżumi, fuq bażi ta' xejn, li,

fl-istess komanent, ma hemm hadd intitolat jirreklama l-proprjetà. Il-fatt li hadd ma gie l-quddiem biex jirreklama l-proprjetà tat-trieq—apparti dan stess jirriżultax jew le—ma hux biżżejjed; għax partikolarment “in subjecta materia”, meta jkun hemm kawża pendent fil-Kriminal fuq il-manutenzjoni ta’ trieq, ma hu xejn stran li s-sil ma jurix ruhu biex jehles mill-obligazzjoni tal-manutenzjoni. Ma jidherx logiku li t-tribunal jikkonqettura l-ineżistenza jew l-assoluta irreperibilità tas-sidien, meta l-istess liġi, f’materja analoga, bħall-istitut ta’ l-assenza, teżiġi tant u tant kawteli qabel ma tagħti l-pussess tal-beni ta’ l-assenti;

Għalhekk l-attur ma lahaqx il-prova li din il-biċċa trieq hi beni vakanti li għaddiet favur il-Gvern konvenut;

Ikkunsidrat;

L-attur gieb anki l-quddiem l-argument li l-Gvern hu s-sid tat-trieq, għax it-trieq hi waħda minn dawk li jissejhu “vicinales”;

Dan l-argument, però, mhux sostenibili. Anki jekk it-trieq in kwistjoni, in vista tal-għajitura topografika tagħha, fis-sens li ma hijex dik li fil-gurisprudenza in materja ssejbet “un grande tronco della viabilità”, imma hija biss vejikolu li jiffakkita l-kommunikazzjoni ma’ toroq prinċipali, tiġi kunsidrata bħala trieq “vicinali” skond id-distinzjonijiet tat-toroq fid-Dritt Ruman, adottati dawn id-distinzjonijiet fil-gurisprudenza maltija (App. Krim. “Pul. vs. Micallef”, 3 ta’ April 1937, Vol. XXIX-IV-673, u *sentenzi oħra* fiha citati), hu ċert li, fil-Liġi Rumana, trieq vicinali kienet ikun preżunta proprjetà ta’ l-Istat biss fil-każ li ma jirriżultax li oriġinarjament kienet kostruwita “ex agris privatorum”; altrimenti “privatae, non autem publicae, censentur, quatenus exstat memoria quod ex adiacentibus privatorum agris conflatae sint.....”. U f’dan il-każ preċiżament jirriżulta mill-lattijiet notarili eżibiti li din it-trieq saret “ex agris privatorum”;

L-attur ipprova anki jsostni l-assunt tiegħu billi jargumenta li t-trieq hi tal-Gvern għax dan għamel fiha ċerti xogħolijiet, bħal ma huma l-kommunikazzjonijiet tad-drenagg u ta’ l-ilma;

Iżda anki dan l-argument ma hux validu. Bħala trieq *vicinoli*, Bay Street hija suġġetta għal servitù publika ta' transitu u użu, u l-Gvern, għalhekk, għandu d-dritt jagħmel, mhux "jure gestionis", imma "jure imperii", dawk ix-xoghlijiet li jeħtieġu fl-interess tal-publiku (Appell Kriminali, "Pulizija vs. Desira", 12 ta' Jannar, 1924, Vol. XXV, p. 992). L-oneri tat-trieq jibqa', però, fuq il-privat, għax it-trieq tibqa' tiegħu. "La legge", intqal minn din il-Qorti fis-sentenza "Fava vs. Portelli", 12 ta' Dicembru, 1919, Kollez. Vol. XXIV-I-260), "considera che il privato, contribuendo il proprio suolo alla formazione di una strada che egli apra al pubblico, voglia assoggettarla alla servitù di transitto pubblico, e conservandone la proprietà ne ritiene gli oneri subordinatamente alla servitù che ha voluto creare";

Ikkunsidrat, fuq it-tieni parti tat-teżi ta' l-attur, çjoè dwar li l-Gvern sar sid din it-trieq bil-preskrizzjoni;

Din il-Qorti taqbel ma' l-Ewwel Qorti li ma jistax ikun hemm kwistjoni ta' akkwist tat-trieq bi preskrizzjoni akkwizitiva mill-parti tal-Gvern, meta dan qatt ma ppretenda, u mhux qiegħed jippretendi, li akkwista t-trieq. L-użukapjoni ma tistax tiġi mposta fuq il-parti li ma tridhiex u ma hijiex qegħedha tirreklamaha. F'dan is-sens hi d-dottrina kważi unanimiti. L-appellant iċċita l-Pugliese (Prescriz. Acquisitiva) bħala ta' avviż kuntrarju għar-Ricci, citat mill-Ewwel Qorti. Iżda ma jidherx li l-Pugliese hu kontra dan it-tagħlim; għax fil-Capitolo V, para. 62, pag 130, Edizzjoni ta' l-1889, jgħid hekk: — "Certo il legislatore li avrà tenuti nel debito conto, perchè non poteva dimenticare o conculcare i riguardi dovuti ad una coscienza scrupolosa ed imporre un acquisto a chi non abbia la volontà di acquistare". Dan l-awtur anzi jikkritika t-Troplong, għax dan iċċensura l-kontradizzjoni apparenti bejn il-prinçipju li l-preskrizzjoni topera "di pieno diritto" u l-ieħor li hemm bżonn li tiġi allegata; u l-Pugliese qal: — "La necessità di allegarla non altera cotale efficacia"; vwoldiri l-effikaċja ta' l-"usucapione di pieno diritto" (idem, pag. 135, tarf tal-para. 63);

Il-Laurent (para. 173 Vol. XXXIII, Ediz. 1904), għalkemm ma jidherx li jikkonçilja ż-żewġ prinçipji fuq imsem-

mijn, jghid però:— “In altri termini, la prescrizione non agisce di pieno diritto, ma deve essere opposta da chi intende invocarla”;

Del resto, l-art. 2216 tal-Kodiċi Malti hu ċar biżżejjed, filli juri li, biex il-Qorti tagħti effett għall-preskrizzjoni, jeh-teg li tigi allegata mill-parti interessata;

Għal dawn il-motivi;

Tiddeċidi;

Billi tirrespingi l-appell ta' l-attur u tikkonferma s-sen-tenza appellata; bl-ispejjeż taż-żewġ istanzi kontra l-attur sakkombent;

Tirrimetti l-proċess lill-Ewwel Qorti għall-kontinwazzjo-ni fuq l-ewwel domanda.
